



ଆର୍ଥିକ କ୍ଷେତ୍ରରେ ସାଇବର ଅପରାଧକୁ ରୋକିବା ପଦକ୍ଷେପର ସମୀକ୍ଷା କଲେ କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରୀ

Posted On: 14 NOV 2017 6:56PM by PIB Bhubaneswar

ଆର୍ଥିକ କ୍ଷେତ୍ରରେ ସାଇବର ଅପରାଧ, ବିଶେଷ କରି କାର୍ଡ ଏବଂ ଇ-ୱାଲେଟ ବ୍ୟବହାରରେ ଠକେଇକୁ ରୋକିବା ଦିଗରେ 2017 ମସିହା ସେପ୍ଟେମ୍ବର 19 ତାରିଖରେ କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରୀ ରାଜନାଥ ସିଂହଙ୍କ ଅଧ୍ୟକ୍ଷତାରେ କେତେକ ନିଷ୍ପତ୍ତି ନିଆଯାଇଥିଲା । ଏସବୁ ପଦକ୍ଷେପର କାର୍ଯ୍ୟକାରୀତାରେ ଅଗ୍ରଗତି ନେଇ ସ୍ୱରାଷ୍ଟ୍ର ମନ୍ତ୍ରୀ ସୋମବାର ଏକ ବୈଠକରେ ସମୀକ୍ଷା କରିଛନ୍ତି । ବୈଠକରେ ଆର୍ଥିକ କ୍ଷେତ୍ର ସହ ସଂପୃକ୍ତ ବିଭିନ୍ନ ସଂସ୍ଥା ଏବଂ ରାଜ୍ୟ ଗୁଡ଼ିକର ପ୍ରତିନିଧିମାନେ ଉପସ୍ଥିତ ଥିଲେ ।

ବୈଠକରେ ସ୍ୱରାଷ୍ଟ୍ର ମନ୍ତ୍ରୀ ଶ୍ରୀ ସିଂହଙ୍କୁ ସୂଚନା ଦିଆଯାଇଥିଲା ଯେ, ପୂର୍ବ ବୈଠକରେ ନିଆଯାଇଥିବା ନିଷ୍ପତ୍ତି ଅନୁଯାୟୀ 2017 ମସିହା ସେପ୍ଟେମ୍ବର 28 ତାରିଖରେ ଫୋନ୍ ଠକେଇ ରୋକିବାକୁ ସ୍ୱରାଷ୍ଟ୍ର ମନ୍ତ୍ରାଳୟ ଅଧୀନରେ ଏକ ଆନ୍ଧ୍ର ମନ୍ତ୍ରାଳୟ କମିଟି ଗଠନ କରାଯାଇଛି । ଅକ୍ଟୋବର 24 ତାରିଖରେ ସ୍ୱରାଷ୍ଟ୍ର ମନ୍ତ୍ରାଳୟର ଅତିରିକ୍ତ ସଚିବଙ୍କ ଅଧ୍ୟକ୍ଷତାରେ ଇଲେକ୍ଟ୍ରୋନିକ୍ସ ଏବଂ ଇନଫର୍ମେସନ୍ ମନ୍ତ୍ରାଳୟ, ଆର୍ଥିକ କ୍ଷେତ୍ରର ବିଭାଗ, ଦୂରସଂଚାର ବିଭାଗ, ରିଜର୍ଭ ବ୍ୟାଙ୍କ ଅଫ୍ ଇଣ୍ଡିଆ ଏବଂ ଆଇନ ପ୍ରଣୟନକାରୀ ସଂସ୍ଥା ଗୁଡ଼ିକର ପ୍ରତିନିଧିମାନେ ଏକ ବୈଠକରେ ଫୋନ୍ ଠକେଇ ରୋକିବାକୁ ନେଇ ବିଭିନ୍ନ ପଦକ୍ଷେପ ସଂକ୍ରାନ୍ତରେ ଆଲୋଚନା କରିଥିଲେ ।

କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରୀ ସମୀକ୍ଷା କରିଥିବା ପଦକ୍ଷେପ ଗୁଡ଼ିକ ହେଲା;

- ଇ-ୱାଲେଟର ନକଲ ରୋକିବାକୁ ଏବଂ ଫୋନ୍ ଠକେଇରେ ଲିପ୍ତ ବ୍ୟକ୍ତିମାନଙ୍କୁ ଚିହ୍ନଟ କରିବା ଲାଗି ଆଇଆଇଟି ଦିଲ୍ଲୀ ସହାୟତାରେ ତଥ୍ୟର ଅନୁଶୀଳନ ।
- ଅପରାଧର ଶିକାର ହେଉଥିବା ଗ୍ରାହକମାନଙ୍କୁ ଇ-ୱାଲେଟ କମ୍ପାନି ଓ ବ୍ୟାଙ୍କ ଗୁଡ଼ିକ ଦ୍ୱାରା ମୋବାଇଲ ମେସେଜ୍/ ଇମେଲ ଦ୍ୱାରା ଠକେଇ ସମ୍ପର୍କରେ ଏବଂ ଆର୍ଥିକ କାରବାର ସମ୍ପର୍କରେ ଅତିରିକ୍ତ ସୂଚନା ପ୍ରଦାନ ।
- ଇ-ୱାଲେଟ ଏବଂ ବ୍ୟାଙ୍କ ଗୁଡ଼ିକରେ ହେଉଥିବା ଠକେଇ, ଏହାର ତଦନ୍ତ ଏବଂ ନିର୍ଦ୍ଦିଷ୍ଟ ଘଟଣା ସମ୍ପର୍କରେ ଗ୍ରାହକମାନଙ୍କୁ ଅବଗତ କରାଯିବା, ଯଦ୍ୱାରା ସେମାନେ ଇ-ୱାଲେଟ ସେବା ନେବା ପୂର୍ବରୁ ବିଭିନ୍ନ ବିକଳ ସମ୍ପର୍କରେ ଚିନ୍ତା କରିପାରିବେ ।
- ବିଭିନ୍ନ ସରକାରୀ ଏବଂ ବେସରକାରୀ ସଂସ୍ଥା ଗୁଡ଼ିକ ସହ ଆଇନଗତ ପଦକ୍ଷେପ ନେଇ ସମସ୍ତ ତଥ୍ୟ ଆଦାନପ୍ରଦାନ ।
- ବାମା ଖର୍ଚ୍ଚ ହ୍ରାସ, ପ୍ରିପେଡ୍ ସେବା ପାଇଁ କେୱାଲିଟି ବାଧ୍ୟତାମୂଳକ କରିବା, କ୍ରେଡିଟ୍/ଡେବିଟ୍ କାର୍ଡ ଗୁଡ଼ିକ ପାଇଁ ଆନ୍ତର୍ଜାତିକ ଦେୟ ଠକେଇ ଉପରେ ନଜର ରଖିବା ।

ଫୋନ୍ ଠକେଇ ରୋକିବାକୁ ଝାଡ଼ଖଣ୍ଡ ପୁଲିସ୍ ଦ୍ୱାରା ନିଆଯାଇଥିବା ବିଭିନ୍ନ ପଦକ୍ଷେପ ସମ୍ପର୍କରେ ସ୍ୱରାଷ୍ଟ୍ର ମନ୍ତ୍ରୀଙ୍କୁ ଅବଗତ କରାଯାଇଥିଲା । ବୈଠକରେ ହୋଇଥିବା ବିଭିନ୍ନ ପଦକ୍ଷେପର ନିଷ୍ପତ୍ତିକୁ ଲାଗୁ କରିବା ନେଇ ଆନ୍ଧ୍ର ମନ୍ତ୍ରାଳୟ କମିଟିକୁ ସ୍ୱରାଷ୍ଟ୍ର ମନ୍ତ୍ରୀ ନିର୍ଦ୍ଦେଶ ଦେଇଥିଲେ ।

(Release ID: 1509507) Visitor Counter : 3

